

## ਡਾਇਰੈਕਟੋਰੇਟ ਖੋਜ ਅਤੇ ਮੈਡੀਕਲ ਸਿੱਖਿਆ, ਪੰਜਾਬ

ਮੈਡੀਕਲ ਸਿੱਖਿਆ ਭਵਨ, ਸੈਕਟਰ-69,  
ਸਾਹਿਬਜ਼ਾਦਾ ਅਜੀਤ ਸਿੰਘ ਨਗਰ-160069

ਸੇਵਾ ਵਿਖੇ

ਡਾਇਰੈਕਟਰ,  
ਸਿਹਤ ਤੇ ਪਰਿਵਾਰ ਭਲਾਈ ਵਿਭਾਗ, ਪੰਜਾਬ,  
ਚੰਡੀਗੜ੍ਹ।

ਨੰ: (ਕੰਪਿਊਟਰ ਨੰ: 1024865)3ਐਮ.ਈ.1-ਪੰ:-2025/17715  
ਮਿਤੀ: 18/12/2025

ਵਿਸ਼ਾ:- ਸਰਕਾਰੀ ਮੈਡੀਕਲ ਕਾਲਜ, ਅੰਮ੍ਰਿਤਸਰ ਅਤੇ ਪਟਿਆਲਾ ਵਿਖੇ ਵੱਖ-ਵੱਖ ਵਿਭਾਗਾਂ ਵਿੱਚ ਸਹਾਇਕ ਪ੍ਰੋਫੈਸਰਾਂ ਦੀਆਂ ਤਰੱਕੀ ਕੋਟੇ ਦੀਆਂ ਖਾਲੀ ਅਸਾਮੀਆਂ ਭਰਨ ਬਾਰੇ।

ਉਪਰੋਕਤ ਵਿਸ਼ੇ ਦੇ ਸਬੰਧ ਵਿੱਚ।

2. ਸਰਕਾਰੀ ਮੈਡੀਕਲ ਕਾਲਜ, ਅੰਮ੍ਰਿਤਸਰ ਅਤੇ ਪਟਿਆਲਾ ਵਿਖੇ ਵੱਖ-ਵੱਖ ਵਿਭਾਗਾਂ ਵਿੱਚ ਮਨਜ਼ੂਰਸ਼ੁਦਾ ਸਹਾਇਕ ਪ੍ਰੋਫੈਸਰਾਂ ਦੀਆਂ ਤਰੱਕੀ ਕੋਟੇ ਦੀਆਂ ਅਸਾਮੀਆਂ ਵਿੱਚੋਂ ਅਨੁਲੱਗ 'ਓ' ਅਨੁਸਾਰ ਖਾਲੀ ਅਸਾਮੀਆਂ ਭਰਨ ਲਈ, ਸਮੇਂ-ਸਮੇਂ ਸਿਰ ਸੋਧੇ ਗਏ ਪੰਜਾਬ ਮੈਡੀਕਲ ਐਜੂਕੇਸ਼ਨ (ਗਰੁੱਪ ਏ) ਸਰਵਿਸ ਰੂਲ 2016 ਵਿੱਚ ਕੀਤੇ ਉਪਬੰਧਾਂ ਅਤੇ ਇਨ੍ਹਾਂ ਰੂਲਾਂ ਦੀ ਸੋਧ 2025 ਵਿੱਚ ਦਰਜ ਤਨਖਾਹ ਸਕੇਲਾਂ ਵਿੱਚ ਯੋਗ ਉਮੀਦਵਾਰਾਂ ਤੋਂ ਯੋਗ ਪ੍ਰਣਾਲੀ ਰਾਹੀਂ ਅਰਜ਼ੀਆਂ ਦੀ ਮੰਗ ਕੀਤੀ ਜਾਂਦੀ ਹੈ। ਯੋਗ ਬਿਨੈਕਾਰ ਅਪਲਾਈ ਕਰਨ ਲਈ ਵਿਭਾਗ ਦੀ ਵੈਬਸਾਈਟ [www.punjabmedicaleducation.org](http://www.punjabmedicaleducation.org) ਉੱਤੇ ਆਨ-ਲਾਈਨ ਅਪਲਾਈ ਕਰਨਗੇ, ਆਨ-ਲਾਈਨ ਭਰਿਆ ਫਾਰਮ ਉਮੀਦਵਾਰਾਂ ਵਲੋਂ ਅਪਲਾਈ ਕਰਨ ਸਮੇਂ ਦਿੱਤੀ ਗਈ ਈ-ਮੇਲ ਉੱਤੇ PDF ਫਾਈਲ ਦੇ ਰੂਪ ਵਿੱਚ ਪ੍ਰਾਪਤ ਹੋਵੇਗਾ, ਬਿਨੈਕਾਰ ਇਸ ਦਾ ਪ੍ਰਿੰਟ ਲੈ ਕੇ ਲੋੜੀਂਦੇ ਦਸਤਾਵੇਜ਼ ਲਗਾ ਤਿੰਨ ਮੁਕੰਮਲ ਪੜਤਾਂ ਵਿੱਚ ਆਪਣੇ ਪੋਸਟਿੰਗ ਸਥਾਨ ਉੱਤੇ ਆਪਣੇ ਅਧਿਕਾਰੀ ਨੂੰ ਸਬਮਿਟ ਕਰੇਗਾ। ਬਿਨੈਕਾਰ ਦੀ ਤੈਨਾਤੀ ਵਾਲੇ ਦਫਤਰ ਵਲੋਂ ਇਹ ਫਾਰਮ ਤਸਦੀਕ ਕਰਕੇ ਯੋਗ ਪ੍ਰਣਾਲੀ ਰਾਹੀਂ ਡਾਇਰੈਕਟਰ, ਸਿਹਤ ਤੇ ਪਰਿਵਾਰ ਭਲਾਈ ਵਿਭਾਗ ਨੂੰ ਭੇਜੇ ਜਾਣਗੇ ਅਤੇ ਇੱਕ ਮੁਕੰਮਲ ਅਤੇ ਤਸਦੀਕਸ਼ੁਦਾ ਕਾਪੀ ਸਿੱਧੇ ਤੌਰ ਉੱਤੇ ਡਾਇਰੈਕਟਰ, ਖੋਜ ਅਤੇ ਮੈਡੀਕਲ ਸਿੱਖਿਆ, ਪੰਜਾਬ, ਮੈਡੀਕਲ ਸਿੱਖਿਆ ਭਵਨ, ਸੈਕਟਰ-69, ਸਾਹਿਬਜ਼ਾਦਾ ਅਜੀਤ ਸਿੰਘ ਨਗਰ ਨੂੰ ਭੇਜੀ ਜਾਵੇਗੀ।

3. ਯੋਗ ਬਿਨੈਕਾਰ ਮਿਤੀ 08.01.2026 ਬਾਅਦ ਦੁਪਹਿਰ 4:00 ਵਜੇ ਤੱਕ ਆਨ-ਲਾਈਨ ਅਪਲਾਈ ਕਰਕੇ ਦਸਤਾਵੇਜ਼ਾਂ ਸਮੇਤ ਮੁਕੰਮਲ ਫਾਰਮ ਤਿੰਨ ਪੜਤਾਂ ਵਿੱਚ ਮਿਤੀ 08.01.2026 ਤੱਕ ਆਪਣੇ ਤੈਨਾਤੀ ਸਥਾਨ ਉੱਤੇ ਸਬਮਿਟ ਕਰਨਗੇ, ਜੋ ਕਿ ਜਰੂਰੀ ਹੈ। ਜਿਹੜੇ ਬਿਨੈਕਾਰ ਕੇਵਲ ਆਨ-ਲਾਈਨ ਅਪਲਾਈ ਕਰਨਗੇ ਅਤੇ ਆਪਣਾ ਮੁਕੰਮਲ ਫਾਰਮ ਆਪਣੇ ਤੈਨਾਤੀ ਸਥਾਨ ਉੱਤੇ ਸਬਮਿਟ ਨਹੀਂ ਕਰਨਗੇ, ਅਜਿਹੇ ਕੇਵਲ ਆਨ-ਲਾਈਨ ਭਰੇ ਫਾਰਮਾਂ ਉੱਤੇ ਕੋਈ ਵਿਚਾਰ ਨਹੀਂ ਕੀਤਾ ਜਾਵੇਗਾ।

4. ਇਨ੍ਹਾਂ ਤਰੱਕੀਆਂ ਦੇ ਸਬੰਧ ਵਿੱਚ ਜੇਕਰ ਬਿਨੈਕਾਰਾਂ ਨੂੰ ਕੋਈ ਸੂਚਨਾ ਦੇਣ ਦੀ ਜਰੂਰਤ ਹੋਵੇ, ਤਾਂ ਉਹ ਕੇਵਲ ਵਿਭਾਗ ਦੀ ਵੈਬਸਾਈਟ ([www.punjabmedicaleducation.org](http://www.punjabmedicaleducation.org)) ਰਾਹੀਂ ਦਿੱਤੀ ਜਾਵੇਗੀ।

5. ਭਰੀਆਂ ਜਾਣ ਵਾਲੀਆਂ ਖਾਲੀ ਅਸਾਮੀਆਂ ਅਤੇ ਰਾਖਵਾਂ ਕਰਨ ਦਾ ਟੈਂਟਾਟਿਵ ਵੇਰਵਾ ਅਨੁਲੱਗ 'ਓ' ਨਾਲ ਨੱਥੀ ਹੈ। ਖਾਲੀ ਅਸਾਮੀਆਂ ਦੀ ਗਿਣਤੀ ਅਤੇ ਰਾਖਵਾਂਕਰਨ ਦੀ ਗਿਣਤੀ ਘਟ ਜਾਂ ਵਧ ਸਕਦੀ ਹੈ। ਰਾਖਵਾਂਕਰਨ ਭਲਾਈ ਵਿਭਾਗ ਦੀ ਰੋਸਟਰ ਰਜਿਸਟਰ ਚੈਕਿੰਗ ਟੀਮ ਦੀ ਤਸਦੀਕ/ਵਿਭਾਗੀ ਤਰੱਕੀ ਕਮੇਟੀ ਦੇ ਫੈਸਲੇ ਅਨੁਸਾਰ

ਹੋਵੇਗੀ। ਕਿਸੇ ਵੀ ਵਿਭਾਗ ਵਿੱਚ ਕਿਸੇ ਵੀ ਅਸਾਮੀ ਨੂੰ ਭਰਨ ਜਾਂ ਨਾ ਭਰਨ ਜਾਂ ਵਾਪਸ ਲੈਣ ਦਾ ਅਧਿਕਾਰ ਵਿਭਾਗ/ਸਰਕਾਰ ਕੋਲ ਹੋਵੇਗਾ। ਜੇਕਰ ਕਿਸੇ ਕਾਰਨ ਇਹ ਵਿਗਿਆਪਨ ਜਾਂ ਕੋਈ ਅਸਾਮੀ ਵਾਪਸ ਲਈ ਜਾਂਦੀ ਹੈ ਤਾਂ ਵਾਪਸ ਲਈਆਂ ਅਸਾਮੀਆਂ ਉੱਤੇ ਕਿਸੇ ਬਿਨੈਕਾਰ ਨੂੰ ਇਤਰਾਜ਼ ਕਰਨ ਦਾ ਕੋਈ ਅਧਿਕਾਰ ਨਹੀਂ ਹੋਵੇਗਾ।

6. ਇਨ੍ਹਾਂ ਅਸਾਮੀਆਂ ਨੂੰ ਸਮੇਂ-ਸਮੇਂ ਸਿਰ ਸੋਧੇ ਪੰਜਾਬ ਮੈਡੀਕਲ ਐਜੂਕੇਸ਼ਨ (ਗਰੁੱਪ ਏ) ਸਰਵਿਸ ਰੂਲ, 2016 (ਇਹ ਰੂਲ ਵਿਭਾਗ ਦੀ ਵੈਬਸਾਈਟ ਉੱਤੇ ਉਪਲਬਧ ਹਨ) ਵਿੱਚ ਦਰਜ ਉਪਬੰਧਾਂ ਅਨੁਸਾਰ ਭਰਿਆ ਜਾਵੇਗਾ ਅਤੇ ਇਨ੍ਹਾਂ ਰੂਲਾਂ ਦੇ ਪੈਰਾ 8(3) ਅਨੁਸਾਰ ਮਿਤੀ 01.01.2025 ਤੱਕ 50 ਸਾਲ ਤੱਕ ਦੀ ਉਮਰ ਵਾਲੇ ਉਮੀਦਵਾਰ ਹੀ ਯੋਗ ਹੋਣਗੇ ਅਤੇ ਇਸ ਤੋਂ ਵੱਧ ਉਮਰ ਵਾਲੇ ਬਿਨੈਕਾਰ ਯੋਗ ਨਹੀਂ ਹੋਣਗੇ।



7. ਬਿਨੈਕਾਰ ਡਾਕਟਰਾਂ ਦੀ ਪੜ੍ਹਾਈ ਦਾ ਤਜਰਬਾ, ਰੂਰਲ ਸੇਵਾ ਦਾ ਤਜਰਬਾ ਆਦਿ ਯੋਗਤਾ, ਅਪਲਾਈ ਕਰਨ ਦੀ ਅੰਤਿਮ ਮਿਤੀ ਤੱਕ ਗਿਣਿਆਂ ਜਾਵੇਗਾ। ਗਲਤ ਭਰੀਆਂ ਅਰਜੀਆਂ, ਅਧੂਰੀਆਂ ਅਰਜੀਆਂ, ਜਿਨ੍ਹਾਂ ਅਰਜੀਆਂ ਨਾਲ ਵਿੱਦਿਅਕ ਯੋਗਤਾ, ਤਜਰਬਾ ਅਤੇ ਪੜ੍ਹਾਈ ਆਦਿ ਦੇ ਸਰਟੀਫਿਕੇਟਾਂ ਦੀਆਂ ਪੜ੍ਹਨਯੋਗ ਸਵੈ-ਤਸਦੀਕਸ਼ੁਦਾ ਕਾਪੀਆਂ ਨੱਥੀ ਨਹੀਂ ਹੋਣਗੀਆਂ ਜਾਂ ਮਿਥੀ ਮਿਤੀ ਤੋਂ ਬਾਅਦ ਪ੍ਰਾਪਤ ਹੋਣਗੀਆਂ, ਉਨ੍ਹਾਂ ਉੱਤੇ ਕੋਈ ਵਿਚਾਰ ਨਹੀਂ ਕੀਤਾ ਜਾਵੇਗਾ, ਜਿਸ ਸਬੰਧੀ ਬਿਨੈਕਾਰ ਨੂੰ ਕੋਈ ਸੂਚਨਾ ਨਹੀਂ ਭੇਜੀ ਜਾਵੇਗੀ। ਕਿਸੇ ਵੀ ਬਿਨੈਕਾਰ ਨੂੰ ਆਪਣਾ ਫਾਰਮ ਜਮ੍ਹਾਂ ਕਰਵਾਉਣ ਤੋਂ ਬਾਅਦ, ਫਾਰਮ ਨਾਲ ਕੋਈ ਦਸਤਾਵੇਜ਼ ਲਗਾਉਣ ਦੀ ਆਗਿਆ ਨਹੀਂ ਹੋਵੇਗੀ ਅਤੇ ਦੇਰੀ ਨਾਲ ਪੇਸ਼ ਕੀਤੇ ਦਸਤਾਵੇਜ਼ ਉੱਤੇ ਕੋਈ ਵਿਚਾਰ ਨਹੀਂ ਕੀਤਾ ਜਾਵੇਗਾ। ਇਸ ਲਈ ਬਿਨੈਕਾਰ ਆਪਣਾ ਫਾਰਮ ਹਰ ਪੱਖ ਤੋਂ ਮੁਕੰਮਲ ਕਰਕੇ ਜਮ੍ਹਾਂ ਕਰਵਾਉਣਾ ਯਕੀਨੀ ਬਣਾਉਣਾ। ਅਰਜੀ ਫਾਰਮ ਨਾਲ ਨੱਥੀ ਕੀਤੇ ਜਾਣ ਵਾਲੇ ਜਰੂਰੀ ਦਸਤਾਵੇਜ਼ਾਂ ਦਾ ਵੇਰਵਾ ਅਨੁਲੱਗ 'ਅ' ਉੱਤੇ ਦਰਸਾਇਆ ਗਿਆ ਹੈ।

8. ਬਿਨੈਕਾਰਾਂ ਦੀ ਸੀਨੀਅਰਤਾ ਸਿਹਤ ਤੇ ਪਰਿਵਾਰ ਭਲਾਈ ਵਿਭਾਗ, ਪੰਜਾਬ ਵਲੋਂ ਤਸਦੀਕ ਅਨੁਸਾਰ ਹੋਵੇਗੀ ਅਤੇ ਸੀਨੀਅਰਤਾ ਸਬੰਧੀ ਕਿਸੇ ਵੀ ਮਾਮਲੇ / ਕੋਰਟ ਕੇਸ ਦਾ ਨਿਪਟਾਰਾ ਸਿਹਤ ਅਤੇ ਪਰਿਵਾਰ ਭਲਾਈ ਵਿਭਾਗ, ਪੰਜਾਬ, ਚੰਡੀਗੜ੍ਹ ਵਲੋਂ ਕੀਤਾ ਜਾਵੇਗਾ।

9. ਜਿਹੜੇ ਬਿਨੈਕਾਰਾਂ ਨੂੰ ਸਿਹਤ ਵਿਭਾਗ, ਪੰਜਾਬ ਵਲੋਂ ਇਨ੍ਹਾਂ ਅਸਾਮੀਆਂ ਲਈ ਅਪਲਾਈ ਕਰਨ ਲਈ ਐਨ.ਓ.ਸੀ. ਜਾਰੀ ਕੀਤਾ ਜਾਵੇਗਾ, ਕੇਵਲ ਉਨ੍ਹਾਂ ਨੂੰ ਹੀ ਤਰੱਕੀ ਲਈ ਵਿਚਾਰਿਆ ਜਾਵੇਗਾ।

10. ਜਿਹੜੇ ਬਿਨੈਕਾਰਾਂ ਨੇ ਪਹਿਲਾਂ ਕਿਸੇ ਵਿਗਿਆਪਨ ਦੇ ਹਵਾਲੇ ਵਿੱਚ ਅਪਲਾਈ ਕੀਤਾ ਸੀ, ਉਨ੍ਹਾਂ ਅਰਜੀਆਂ ਦਾ ਇਸ ਵਿਗਿਆਪਨ ਦੇ ਸਬੰਧ ਵਿੱਚ ਕੋਈ ਵਿਚਾਰ ਨਹੀਂ ਹੋਵੇਗਾ। ਮੌਜੂਦਾ ਵਿਗਿਆਪਨ ਦੇ ਸਨਮੁੱਖ ਅਪਲਾਈ ਕਰਨ ਜਰੂਰੀ ਹੈ। ਸਰਕੂਲੇਟ ਕੀਤੀਆਂ ਜਾ ਰਹੀਆਂ ਅਸਾਮੀਆਂ ਵਿੱਚੋਂ ਜੇਕਰ ਕੋਈ ਅਸਾਮੀ ਪਹਿਲਾਂ ਵੀ ਵਿਗਿਆਪਤ ਕੀਤੀ ਗਈ ਹੋਵੇ ਅਤੇ ਉਹ ਭਰੀ ਨਾ ਗਈ ਹੋਵੇ, ਅਜਿਹੀ ਪਹਿਲਾਂ ਵਿਗਿਆਪਤ/ਸਰਕੂਲੇਟ ਕੀਤੀ ਗਈ ਅਸਾਮੀ ਨੂੰ, ਉਸ ਪਹਿਲੇ ਵਿਗਿਆਪਨ / ਸਰਕੂਲਰ ਵਿੱਚੋਂ ਵਾਪਸ ਲਿਆ ਜਾਂਦਾ ਹੈ।

11. ਕਿਰਪਾ ਕਰਕੇ ਇਹ ਪੱਤਰ ਆਪਣੇ ਅਧੀਨ ਸਾਰੇ ਅਦਾਰਿਆਂ ਵਿੱਚ ਸਰਕੂਲੇਟ ਕਰ ਦਿੱਤਾ ਜਾਵੇ ਅਤੇ ਸਬੰਧਤ ਅਦਾਰਿਆਂ ਦੀਆਂ ਵੈਬ-ਸਾਈਟਾਂ ਉੱਤੇ ਵੀ ਉਪਲਬਧ ਕਰਵਾ ਦਿੱਤਾ ਜਾਵੇ। ਇਸ ਵਿਗਿਆਪਨ ਦੇ ਸਨਮੁੱਖ ਜਿਹੜੀਆਂ ਅਰਜੀਆਂ ਆਪ ਜੀ ਨੂੰ ਯੋਗ ਪ੍ਰਣਾਲੀ ਰਾਹੀਂ ਪ੍ਰਾਪਤ ਹੋਣ, ਉਹ ਅਰਜੀਆਂ ਅਪਲਾਈ ਕਰਨ ਦੀ ਆਖਰੀ ਮਿਤੀ ਤੋਂ ਇੱਕ ਮਹੀਨੇ ਦੇ ਅੰਦਰ ਇਸ ਦਫਤਰ ਨੂੰ ਸਿਹਤ ਵਿਭਾਗ ਵਲੋਂ ਜਾਰੀ ਐਨ.ਓ.ਸੀ., ਵਿਜੀਲੈਂਸ ਕਲੀਰੈਂਸ ਸਰਟੀਫਿਕੇਟ, ਵਿਭਾਗੀ ਕਾਰਵਾਈ ਲੰਬਿਤ ਨਾ ਹੋਣ ਸਬੰਧੀ ਸਰਟੀਫਿਕੇਟ, ਦਿਆਨਤਦਾਰੀ ਸਰਟੀਫਿਕੇਟ ਅਤੇ ਪਿਛਲੇ ਪੰਜ ਸਾਲਾਂ ਦੀਆਂ ਸਾਲਾਨਾ ਗੁਪਤ ਰਿਪੋਰਟਾਂ ਸਮੇਤ ਭੇਜਣਾ ਯਕੀਨੀ ਬਣਾਉਣ ਦੀ ਕਿਰਪਾਲਤਾ ਕੀਤੀ ਜਾਵੇ ਜੀ।

  
ਡਾਇਰੈਕਟਰ, ਖੋਜ ਅਤੇ ਮੈਡੀਕਲ ਸਿੱਖਿਆ, ਪੰਜਾਬ  


ਪਿਠ ਅੰਕਣ ਨੰ: (ਕੰਪਿਊਟਰ ਨੰ: 1024865)3ਐਮ.ਈ.1-ਪੰ:-2025/ 177/16 ਮਿਤੀ : 18/12/25

ਉਤਾਰਾ ਪ੍ਰਮੁੱਖ ਸਕੱਤਰ, ਪੰਜਾਬ ਸਰਕਾਰ, ਮੈਡੀਕਲ ਸਿੱਖਿਆ ਅਤੇ ਖੋਜ ਵਿਭਾਗ (ਐਮ.ਈ.ਆਰ.-1  
ਸ਼ਾਖਾ) ਨੂੰ ਬੀ-ਆਫਿਸ ਫਾਈਲ (Comp. No.: 1024865) ਰਾਹੀਂ ਜਾਰੀ ਪ੍ਰਵਾਨਗੀ ਦੇ ਸਨਮੁੱਖ ਭੇਜਿਆ ਜਾਂਦਾ ਹੈ।

ਡਾਇਰੈਕਟਰ, ਖੋਜ ਅਤੇ ਮੈਡੀਕਲ ਸਿੱਖਿਆ, ਪੰਜਾਬ  
ਪਿਠ ਅੰਕਣ ਨੰ: (ਕੰਪਿਊਟਰ ਨੰ: 1024865)3ਐਮ.ਈ.1-ਪੰ:-2025/ 177/7-18 ਮਿਤੀ : 18/12/25

ਉਤਾਰਾ ਡਾਇਰੈਕਟਰ-ਪ੍ਰਿੰਸੀਪਲ, ਸਰਕਾਰੀ ਮੈਡੀਕਲ ਕਾਲਜ, ਅੰਮ੍ਰਿਤਸਰ / ਪਟਿਆਲਾ ਨੂੰ ਭੇਜਦੇ  
ਹੋਏ ਲਿਖਿਆ ਜਾਂਦਾ ਹੈ ਕਿ ਇਸ ਪੱਤਰ ਦੀ ਕਾਪੀ ਸੰਸਥਾ ਦੀ ਪੱਧਰ ਉੱਤੇ ਸਾਰੇ ਵਿਭਾਗਾਂ ਵਿੱਚ ਸਰਕੂਲੇਟ ਕਰ ਦਿੱਤੀ  
ਜਾਵੇ ਜੀ।

ਡਾਇਰੈਕਟਰ, ਖੋਜ ਅਤੇ ਮੈਡੀਕਲ ਸਿੱਖਿਆ, ਪੰਜਾਬ  
ਪਿਠ ਅੰਕਣ ਨੰ: (ਕੰਪਿਊਟਰ ਨੰ: 1024865)3ਐਮ.ਈ.1-ਪੰ:-2025/ 177/9 ਮਿਤੀ : 18/12/25

ਉਤਾਰਾ ਸਹਾਇਕ ਸਿਸਟਮ ਮੈਨੇਜਰ, ਦਫਤਰ ਡੀ.ਆਰ.ਐਮ.ਈ., ਪੰਜਾਬ ਨੂੰ ਵਿਭਾਗ ਦੀ ਵੈਬਸਾਈਟ  
ਉੱਤੇ ਉਪਲਬਧ ਕਰਵਾਉਣ ਹਿਤ ਭੇਜਿਆ ਜਾਂਦਾ ਹੈ।

ਡਾਇਰੈਕਟਰ, ਖੋਜ ਅਤੇ ਮੈਡੀਕਲ ਸਿੱਖਿਆ, ਪੰਜਾਬ

## ਖਾਲੀ ਅਸਾਮੀਆਂ ਅਤੇ ਰਾਖਵਾਂਕਰਨ ਦਾ ਟੈਂਟਾਟਿਵ ਵੇਰਵਾ

| ਲੜੀ ਨੰ: | ਵਿਭਾਗ / ਸਪੈਸ਼ਲਿਟੀ ਦਾ ਨਾਮ                                 | ਅਣ-ਰਾਖਵੀਆਂ ਅਸਾਮੀਆਂ | ਅਨੁਸੂਚਿਤ ਜਾਤੀ ਉਮੀਦਵਾਰਾਂ ਲਈ ਰਾਖਵੀਆਂ ਅਸਾਮੀਆਂ |
|---------|----------------------------------------------------------|--------------------|--------------------------------------------|
| 1.      | Anatomy                                                  | 1                  | 1                                          |
| 2.      | Biochemistry                                             | 3                  | 1                                          |
| 3.      | Pathology                                                | 3                  | 0                                          |
| 4.      | Pharmacology                                             | 1                  | 0                                          |
| 5.      | General Medicine                                         | 2                  | 0                                          |
| 6.      | General Surgery                                          | 2                  | 0                                          |
| 7.      | Paediatrics                                              | 4                  | 2                                          |
| 8.      | Tuberculosis and Respiratory Medicine/Pulmonary Medicine | 0                  | 1                                          |
| 9.      | Psychiatry                                               | 0                  | 1                                          |
| 10.     | Dermatology, Venereology and Leprosy                     | 0                  | 1                                          |
| 11.     | Anaesthesiology including ICCU etc                       | 1                  | 1                                          |
| 12.     | Radio-diagnosis                                          | 4                  | 2                                          |
| 13.     | Radiation Oncology                                       | 0                  | 1                                          |
| 14.     | Oto-Rhino-Laryngology                                    | 1                  | 0                                          |
| 15.     | Nuclear Medicine                                         | 2                  | 1                                          |
| 16.     | Physical Medicine and Rehabilitation                     | 4                  | 1                                          |
| 17.     | Hospital Administration                                  | 2                  | 1                                          |
| 18.     | Neonatology                                              | 2                  | 1                                          |
| 19.     | Cardiology                                               | 2                  | 1                                          |
| 20.     | Endocrinology                                            | 5                  | 1                                          |
| 21.     | Medical Gastroenterology                                 | 2                  | 1                                          |
| 22.     | Medical Oncology                                         | 2                  | 1                                          |
| 23.     | Nephrology                                               | 5                  | 1                                          |
| 24.     | Neurology                                                | 5                  | 1                                          |
| 25.     | Cardio Vascular & Thoracic Surgery                       | 1                  | 1                                          |
| 26.     | Urology                                                  | 0                  | 1                                          |
| 27.     | Neuro-Surgery                                            | 0                  | 1                                          |
| 28.     | Paediatric Surgery                                       | 0                  | 1                                          |
| 29.     | Plastic & Reconstructive surgery                         | 1                  | 1                                          |
| 30.     | Surgical Oncology                                        | 2                  | 1                                          |
| 31.     | Emergency Medicine                                       | 1                  | 0                                          |
|         | Total                                                    | 58                 | 27                                         |
|         | ਕੁੱਲ ਜੋੜ                                                 | 85                 |                                            |

ਦਿਵਿਆਂਗ ਕੈਟਾਗਰੀ ਲਈ ਰਾਖਵਾਂਕਰਨ ਨਿਯਮਾਂ ਅਨੁਸਾਰ ਲਾਗੂ ਹੋਵੇਗਾ।

Note:-

ਇਨ੍ਹਾਂ ਅਸਾਮੀਆਂ ਨੂੰ ਭਰਨ ਸਮੇਂ ਇਨ੍ਹਾਂ ਅਸਾਮੀਆਂ ਦੀ ਗਿਣਤੀ ਘਟ ਜਾਂ ਵਧ ਸਕਦੀ ਹੈ ਜਾਂ ਕਿਸੇ ਅਸਾਮੀ ਨੂੰ ਨਾ ਭਰਨ ਦਾ ਹੱਕ ਵਿਭਾਗ / ਸਰਕਾਰ ਦਾ ਹੋਵੇਗਾ। ਰਾਖਵਾਂਕਰਨ ਅਸਾਮੀਆਂ ਭਰਨ ਸਮੇਂ ਭਲਾਈ ਵਿਭਾਗ ਦੀ ਤਸਦੀਕ ਅਤੇ ਡੀ.ਪੀ.ਸੀ. ਦੇ ਫੈਸਲੇ ਅਨੁਸਾਰ ਹੋਵੇਗਾ। ਜਿਹੜੀਆਂ ਅਸਾਮੀਆਂ ਇਹ ਸਰਕੂਲਰ ਜਾਰੀ ਹੋਣ ਤੋਂ ਬਾਅਦ ਖਾਲੀ ਹੋਣਗੀਆਂ, ਉਨ੍ਹਾਂ ਅਸਾਮੀਆਂ ਨੂੰ ਵੀ ਵਿਭਾਗੀ ਤਰੱਕੀ ਕਮੇਟੀ ਦੀ ਮੀਟਿੰਗ ਵਿੱਚ ਭਰਨ ਲਈ ਵਿਚਾਰਿਆ ਜਾਵੇਗਾ।

ਡਾਇਰੈਕਟਰ ਖੋਜ ਅਤੇ ਮੈਡੀਕਲ ਸਿੱਖਿਆ, ਪੰਜਾਬ।

ਤਸਦੀਕ

ਅਰਜੀ ਨਾਲ ਨੱਥੀ ਕੀਤੇ ਜਾਣ ਵਾਲੇ ਜਰੂਰੀ ਦਸਤਾਵੇਜ਼ਾਂ ਦਾ ਵੇਰਵਾ

- a. ਦਸਵੀ ਪੱਧਰ ਤੱਕ ਪੰਜਾਬੀ ਪਾਸ ਦਾ ਸਬੂਤ
- b. ਜਨਮ ਮਿਤੀ ਦਾ ਸਬੂਤ
- c. ਕੈਟਾਗਿਰੀ ਸਰਟੀਫਿਕੇਟ (ਜੇਕਰ ਕੋਈ ਹੋਵੇ)
- d. PCMS ਸੇਵਾ ਜੁਆਇਨ ਕਰਨ ਉਪਰੰਤ ਕੀਤੀ ਰੂਰਲ ਸੇਵਾ ਸਬੰਧੀ ਸਮਰੱਥ ਅਥਾਰਿਟੀ ਵਲੋਂ ਜਾਰ ਰੂਰਲ ਸੇਵਾ ਸਰਟੀਫਿਕੇਟ
- e. ਸਮਰੱਥ ਅਥਾਰਿਟੀ ਵਲੋਂ ਜਾਰੀ ਸੀਨੀਅਰ ਰੈਜੀਡੈਂਟ ਦਾ ਤਜਰਬਾ ਸਰਟੀਫਿਕੇਟ
- f. ਪਰਖ ਕਾਲ ਸਮਾਂ ਪਾਰ ਹੋਣ ਦੇ ਹੁਕਮਾਂ ਦੀ ਕਾਪੀ
- g. ਬਿਨੈਕਾਰ ਦੇ iHRMS ਉੱਤੇ ਬਿਨੈਕਾਰ ਦੇ APARs ਦੇ ਗ੍ਰੇਡਿੰਗ ਰਿਕਾਰਡ ਦੀ ਕਾਪੀ
- h. MBBS ਦੇ ਸਾਰੇ ਸਰਟੀਫਿਕੇਟਾਂ ਦੀ ਕਾਪੀ
- i. ਪੋਸਟ ਗ੍ਰੈਜੂਏਟ ਕੋਰਸ ਦੇ ਸਰਟੀਫਿਕੇਟਾਂ ਦੀ ਕਾਪੀ
- j. PMC ਰਜਿਸਟਰੇਸ਼ਨ ਸਰਟੀਫਿਕੇਟ ਦੀ ਕਾਪੀ

ਡਾਇਰੈਕਟਰ ਖੋਜ ਅਤੇ ਮੈਡੀਕਲ ਸਿੱਖਿਆ, ਪੰਜਾਬ।

ਡੀ/ਜੀ/ਪ